

दिनाङ्क :- 30.04.2026

प्रातः - 06:55

### पश्चिम-बंगाल

निर्वाचन-आयोगेन उक्तं यत् पश्चिमबङ्गालराज्ये मतदानस्य द्वितीयचरणे, ह्यः सायं पादोन-अष्टवादनपर्यन्तम्, एकनवतिः दशमलव षट्-षट् प्रतिशतं मतदानं कृत्वा, स्वातन्त्र्यानन्तरं, सर्वाधिकं मतदानस्य अभिलेखः कृतः । निर्वाचन-आयोगेन विज्ञप्तौ उक्तं यत् विधानसभानिर्वाचनस्य प्रथमचरणस्य मतदानस्य सहभागिता त्रिणवतिः दशमलव एकम्-नव-प्रतिशतं आसीत् । द्वितीयचरणात् पश्चात् संयुक्तं मतदान-प्रतिशतं द्विनवतिः दशमलव चत्वारि-सप्त प्रतिशतं वर्तते। पश्चिमबङ्गाल, केरलम्, तमिलनाडु, असम, इत्येतेषां चतुर्णां राज्यानाम्, अथ केन्द्रशासित-पदेशस्य पुदुचेरीत्यस्य विधानसभानिर्वाचनस्य मतगणना मई-मासस्य चतुर्थे दिनाङ्के भविष्यति

### प्रधानमन्त्री - हरदोई

प्रधानमन्त्री नरेन्द्रमोदी ह्यः उत्तरप्रदेशस्य हरदोई-मण्डले चतुर्णवत्यधिक-पञ्चशतम् किलो-मीटर सुदीर्घस्य गङ्गा-एक्सप्रेस वे इत्यस्य द्रुतमार्गस्य उद्घाटनम् अकरोत् । जनसमूहं सम्बोधयन् प्रधानमन्त्री प्रोक्तवान् यत्, गङ्गा-माता यथा सहस्राधिकवर्षेभ्यः उत्तरप्रदेशस्य जीवनरेखा अस्ति, तथैवायं द्रुतमार्गोपि प्रदेशस्य विकासस्य नूतन-जीवनरेखा भविष्यति।

### अमित-शाह-लद्दाख

केन्द्रीय गृहमन्त्री अमित शाहः अद्यारभ्य लद्दाखस्य द्विदिवसीय-यात्रायां भविष्यति । सामाजिक-माध्यम-सन्देशे श्रीशाहः अवदत् यत् स्वस्य भ्रमणकाले सः बुद्धपूर्णिमायाः अवसरे मई-मासस्य प्रथमदिनाङ्के आरभ्यमाणे भगवतः बुद्धस्य पवित्रावशेषाणां प्रथम-अन्ताराष्ट्रियप्रदर्शने भागं गृहीष्यति । गृहमन्त्री अवदत् यत् विश्वस्य विभिन्नभागेभ्यः आगताः श्रद्धावन्तः भक्ताः भगवतः बुद्धस्य अवशेषाणां पूजनं करिष्यन्ति ।

### वैष्णव वन्देभारत

संपर्कस्य पर्यटनस्य च प्रवर्धनार्थं, रेलमन्त्री अश्विनी वञ्जिवः अद्य जम्मू तावी रेलस्थानकात्, विस्तारितायाः श्रीनगर-कटरा-वन्दे-भारत-एक्सप्रेस-सेवायाः कृते ध्वजं प्रदर्शयति । सम्प्रति श्रीनगर-श्रीमातावञ्जिदेवी-कटरयोः मध्ये रेलयानं प्रचलति, अधुना जम्मू-तावीपर्यन्तं विस्तारितम् अस्ति ।

### राजनाथ-क्रोसेटी

अद्य नवदिल्ल्यां, रक्षामन्त्री राजनाथसिंहः, अथ तस्य इटली-समकक्षः, गुइडो क्रोसेटो इत्यनयोर्मध्ये द्विपक्षीय-वार्ता सुनिश्चिता वर्तते । ह्यः रक्षामन्त्रालयेन विज्ञप्तौ उक्तं यत्, सम्मेलने द्वावपि नेतारौ, द्वयोः देशयोः रक्षासहकार्यसम्बद्धेषु विषयेषु चर्चा करिष्यतः । तेषां विकासशील-सुरक्षा-परिदृश्यस्य दृष्टौ, क्षेत्रीयवञ्चिकविषयेषु अपि विचारविनिमयः अपेक्षितः अस्ति ।

### नड्डा-स्वास्थ्य शिखरसम्मेलनम्

स्वास्थ्यम् एवं परिवार-कल्याण-मन्त्रालय-द्वारा चण्डीगढे अद्यारभ्य जनस्वास्थ्य-व्यवस्थासु उत्तमाः प्रतिरूपणीय-प्रथाः नवीनताः च, इत्यस्मिन् विषये अद्यारभ्य दशमं राष्ट्रियशिखरसम्मेलनम् अयोज्यते । द्विदिवसीयस्य अस्य शिखरसम्मेलनस्य उद्घाटनं केन्द्रीय स्वास्थ्यम् एवं परिवार कल्याण मंत्री श्री जे.पी. नड्डा करिष्यति ।

### जयशङ्करः

विदेश-मन्त्री डॉ. एम्. जयशङ्करः ह्यः उक्तवान् यत् भारतीयकूटनीतिः राष्ट्रिय-हितं संवर्धनाय, अस्थिर-अशान्त-वञ्चिक-परिस्थितौ च राष्ट्रिय-लक्ष्याणां सिद्धये पूर्णतया सज्जः अस्ति। सः नवदिल्ल्यां एकादश-योजनायाः प्रमुख-सम्मेलने भारतीय-उच्चायुक्तान्, राजदूतान्, विदेश-मन्त्रालयस्य वरिष्ठाधिकारिणश्च सम्बोधितवान्।

## आईपीएल

आई.पी.एल. इति विंशतिम्-प्रतिविंशतिः क्रिकेट्-लीग-प्रतिस्पर्धायां, गतरात्रौ, सन्-राईसस हृद्येबाद-दलेन मुम्बई इण्डियन्स दलं षट्-स्तोभपूराजितम् । अद्य सायं सार्धसप्तवादने, गुजरात टाइटन्स् अथ रायल चालेंजर्स् बेंगलूरु दलयोर्मध्ये क्रिकेट-प्रतिस्पर्धा निश्चिता वर्तते ।

॥ इति वार्ताः ॥